

(ഇ) കൂത്തുപറമ്പ് മണ്ഡലത്തിൽ അനുവദിച്ച ഐസൊലേഷൻ വാർഡിനുള്ള ഫണ്ട് ഏത് വകുപ്പിൽ നിന്നാണ് ലഭിക്കുകയെന്നും എത്ര രൂപ വരെ ചെലവഴിക്കാൻ സാധിക്കുമെന്നും ആയതിന്റെ പ്രവർത്തന പുരോഗതിയും വിശദമാക്കാമോ ;

&

(എഫ്) പ്രസ്തുത ഐസൊലേഷൻ വാർഡ് പൂർണ്ണ രൂപത്തിൽ സജ്ജീകരിക്കുന്നതിന് എന്തൊക്കെ നടപടികളാണ് സ്വീകരിക്കുകയെന്ന് വിശദമാക്കാമോ?

26-7-2021-ലെ സ.ഉ.(സാധാ)നമ്പർ 1555/2021/ആ.ക.വ., 2-8-2021-ലെ സ.ഉ.(സാധാ)നമ്പർ 1648/2021/ആ.ക.വ എന്നിവ പ്രകാരം 140 ഐസൊലേഷൻ വാർഡുകളുടെ നിർമ്മാണച്ചെലവിൽ 50% തുക കിഫ്ബി ഫണ്ടിൽ നിന്നും ബാക്കി 50% നിയമസഭാ സാമാജികരുടെ ആസ്തി വികസന ഫണ്ടിൽ നിന്നുമാണ് അനുവദിക്കുന്നത്. കൂത്തുപറമ്പ് മണ്ഡലത്തിൽ പുതുതായി നിർമ്മാണം നടത്തുന്ന ഐസൊലേഷൻ വാർഡിന് ഏകദേശം 44 ലക്ഷം രൂപയുടെ മെഡിക്കൽ ഉപകരണങ്ങൾ ഉൾപ്പെടെ 1.79 കോടി രൂപയാണ് അനുവദിച്ചിരിക്കുന്നത്. ധനകാര്യ വകുപ്പ് അംഗീകരിച്ച നിർമ്മാണ ഏജൻസി മുഖേന പ്രീ-എഞ്ചിനീയേർഡ് സ്കൂൾ ഉപയോഗിച്ച് സമയബന്ധിതമായി നിർമ്മാണ പ്രവർത്തനങ്ങൾ പൂർത്തിയാക്കാനാണ് ഉദ്ദേശിക്കുന്നത്.

ആശുപത്രികളിലെ സൗകര്യങ്ങൾ

257 (4982) ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കോവിഡ്-19 മഹാമാരി നിയന്ത്രിക്കുന്നതിന് മകുട നിയോജക മണ്ഡലത്തിലെ വിവിധ പി.എച്ച്.സി./സി.എച്ച്.സി.-കളിൽ ഏർപ്പെടുത്തിയിട്ടുള്ള സൗകര്യങ്ങൾ എന്തൊക്കെയാണ്; വിശദാംശം ലഭ്യമാക്കുമോ?

മകട നിയോജകമണ്ഡലത്തിൽ മകട സി.എച്ച്.സി.-യിൽ 25 ഓക്സിജൻ പോയിന്റുള്ള സെൻട്രൽ ഓക്സിജൻ പൈപ്പ്ലൈൻ വർക്ക് നടന്നുകൊണ്ടിരിക്കുന്നു. മകട ബ്ലോക്കിലേയ്ക്ക് 24 ഓക്സിജൻ കോൺസൻട്രേറ്റർ അനുവദിച്ചിട്ടുണ്ട്. ഓക്സിജൻ സിലിണ്ടർ ബി ടൈപ്പ്-10, ഡി ടൈപ്പ്-10 എണ്ണവും അനുവദിച്ചിട്ടുണ്ട്. സ്റ്റേബിലൈസേഷൻ യൂണിറ്റ് മകട സാമൂഹികാരോഗ്യ കേന്ദ്രത്തിൽ തുടങ്ങിയിട്ടുണ്ട്. മകട ബ്ലോക്കിലെ 8 പഞ്ചായത്തുകളിലും ഹോം ഐസോലേഷനിൽ കഴിയുന്ന രോഗികൾക്ക് പ്രയാസം നേരിടുന്നപക്ഷം സ്റ്റേബിലൈസേഷൻ യൂണിറ്റിലേക്ക് കൊണ്ടുവരികയും ഇവിടെനിന്നും ആവശ്യമായ അടിയന്തര ചികിത്സ, ചുരുങ്ങിയ ദിവസത്തേയ്ക്കുള്ള കിടത്തി ചികിത്സ എന്നിവ നൽകാറുണ്ട്. കോവിഡ് ബ്ലോക്ക് കൺട്രോൾ റൂം മകട സാമൂഹികാരോഗ്യ കേന്ദ്രത്തിൽ പ്രവർത്തിക്കുന്നുണ്ട്. എല്ലാ പ്രാഥമികാരോഗ്യ കേന്ദ്രത്തിലും ആന്റിജൻ ടെസ്റ്റ് ചെയ്തുവരുന്നുണ്ട്. കൂടാതെ മകട സാമൂഹികാരോഗ്യ കേന്ദ്രം, മുർക്കനാട് കുടുംബാരോഗ്യ കേന്ദ്രം എന്നിവിടങ്ങളിൽ RTPCR ടെസ്റ്റും നടത്തിവരുന്നുണ്ട്. മകട സാമൂഹികാരോഗ്യ കേന്ദ്രത്തിൽ കോവിഡിനുള്ള പ്രാഥമിക ചികിത്സയും കിടത്തി ചികിത്സയും നൽകിവരുന്നുണ്ട്. കൂടുതൽ വിദഗ്ദ്ധ ചികിത്സ ആവശ്യമായി വരുന്നപക്ഷം മഞ്ചേരി മെഡിക്കൽ കോളേജിലേക്കോ പെരിന്തൽമണ്ണ ജില്ലാ ആശുപത്രിയിലേക്കോ റഫർ ചെയ്യുന്നു. മകട നിയോജകമണ്ഡലത്തിലെ മകട, മുർക്കനാട്, അങ്ങാടിപ്പറം, കൂട്ടിലങ്ങാടി, മക്കരപ്പറമ്പ്, പുഴക്കാട്ടിരി, കുറുവ എന്നീ 7 പഞ്ചായത്തുകളിലും ഡി.സി.സി.കൾ പ്രവർത്തിക്കുന്നുണ്ട്.

(ബി) ഈ നിയോജകമണ്ഡലത്തിലെ ആശുപത്രികളിൽ ഐ.സി.യു./വെന്റിലേറ്റർ സൗകര്യങ്ങൾ എവിടെയെല്ലാം നിലവിലുണ്ട്; ഇവയുടെ കണക്കുകൾ ലഭ്യമാക്കുമോ; അധികമായി ഇത്തരം സംവിധാനം ഏർപ്പെടുത്താൻ ഉദ്ദേശിക്കുന്നത് എവിടെയെല്ലാമാണ്; വ്യക്തമാക്കുമോ?

മകട ബ്ലോക്കിലെ സർക്കാർ ആശുപത്രികളിൽ ഐ.സി.യു./വെന്റിലേറ്റർ സൗകര്യങ്ങൾ നിലവിലില്ല.

കോവിഡ് വാക്സിൻ വിതരണം

258 (4983) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് വാക്സിൻ നൽകുന്ന കാര്യത്തിൽ ആരോഗ്യ വകുപ്പിന്റെ ഭാഗത്ത് നിന്നും അനാസ്ഥയുണ്ടെന്ന തരത്തിലുള്ള പത്രവാർത്തകൾ പരിശോധിച്ചിട്ടുണ്ടോ; വിശദമാക്കാമോ?